

**IGBO CATHOLIC COMMUNITY (ICC)
OF NEW YORK,
AT ANGELA MERICI PARISH,
BRONX, NEW YORK.**



**SUNDAY BULLETIN: 3RD SUNDAY IN
ORDINARY TIME (YEAR C)
SUNDAY, JANUARY 26, 2025**

HYMNS :



ENTRANCE :	K' ANYI JEE N' ULO CHUKWU
OFFERTORY :	MFUMUE /
	WETANU IHE ONYINYE DI MMA
CONSECRATION :	ANYI NA ARIO GI CHINEKE NNA
COMMUNION :	DETU YA ONU
POST COMMUNION :	WE PRAISE YOUR NAME
DISMISSAL :	VIRGIN, NNE DI NSO

UKWE MBATA PSALM 95:1-6

Uwa nile kwebenu ukwe. Kweerenu Onyenweayi ukwe ohuru. Ima mma di ebube zuru Ya ahu. Idi nso na ugwueze di n'Ulo Nso Ya.

EKPERE MMEGHE

Chineke ji ike nile di ndu ebighi ebi, biko, anyi na ario Gi, na-eduzi omume anyi n'uzo o ga-amasi Gi; ka anyi juputa n'ezigbo oru n'aha nke Nwa Gi I huru n'anya Onye Gi na Ya di ndu na-achi.....

Ma o bu

Nna ji ike nile, ihunanya I na-enye kariri ihe nile na-agu mmadu aguu, maka na I kariri obi mmadu, Biko duzie echiche o bula na mbo o bula anyi na-agba na ndu. Mee ka oke mmehie na adighi ike anyi ghara ikpuchi anyi anya; ka ha ghara igbochiri anyi ihu otito Gi ma o bu udo nke I kwere anyi na nkwa. Anyi na-ario Gi ihe ndi a site n'Onyenweanyi...

IHE OGUGU NKE MBU NEHEMIAH 8:2-6, 8-10



Isi Okwu: Ezra siri n'Akwukwo Iwu Chineke guputara ha ihe. Ndi mmadu ghotara ihe a guru.

Ezra, Onye Ukochukwu, butere Akwukwo Iwu n'ogbako ndi mmadu; ndi no n'ogbako ahu bu ndi nwoke, ndi nwanyi na umu ntakiri ndi toruru ogo ighota ihe. O guzoro na mbara chere ihu n'onu uzo a na-akpo onu uzo mmiri, n'ihu ndi nwoke, ndi nwanyi na umu ntakiri ndi toruru ogo ighota ihe, wee guputara ha akwukwo a, bido n'isi ututu ruo n'ehihie. Mmadu nile gere nti nke oma inu ihe si n'Akwukwo Nke Iwu ahu. Ezra onye Ode-akwukwo guzoro n'elu mkpumkpu eji osisi were ruo maka ihe a. Ebe o bu na o guzoro n'ebe di elu, mmadu nile huru ya nke oma. O wee meghee Akwukwo Iwu; mgbe o meghere ya, mmadu nile kulitere oto. Ezra abia too Chineke. Chukwu ebuka! Mmadu nile chilie aka ha elu

zaa, "Amen; Amen." Ha wee hulata isi, kpudo ihu n'ala, biakwa tuo onwe ha n'ala n'ihu Chineke. Ezra ebido guputara ha Iwu nke Chineke, na-akowara ha ihe o putara, nke mere na ndi mmadu ghotachara ihe a guputara. Oge ahu, onye eze bu Nehemaya, na Ezra onye ukochukwu na ode akwukwo, na ndi si n'agburu Livai, ndi na-akuziri ndi mmadu ihe, gwa ogbako igwe mmadu ahu si: "Taa bu ubochi di aso n'ebe Dinwenu Chineke unu no. Unu erule uru, unu ebela akwa." N'ih i na anya mmiri juputara mmadu nile anya mgbe ha gechara nti n'Iwu nke Chineke. O wee gwakwa ha si: "Laanu, rienu nri mara abuba, nuonu mmanya di uto mana nyetukwanu onye nke na enweghi ihe o na-eri. N'ih i na taa di aso n'ebe Dinwenu anyi no. Unu ewela iwe, n'ih i na inuri onu na Dinwenu bu mgbasi ike nke unu".

Okwu nke Oseburuwa.

Ekele diri Chukwu.

ABUOMA NA AZIZA YA 18:8-10.15 Az. 3 John 6:63

Aziza: Onyenweanyi, Okwu Gi bu Mmuo, Ha bukwu Ndu.

1. Iwu nke Onyenweanyi zuru oke, ha na-akpalite obi elu. Ochichi nke Onyenweanyi kwesiri ntukwasi obi, ha na-enye ndi umeala amamihe. Az.
2. Iwu nke Onyenweanyi ziri ezi, ha na-enye obi anuri. Iwu nke Onyenweanyi doro anya, ha na-enye anyi ihe. Az.
3. I tu egwu nke Onyenweanyi di aso. O na-akwudosi ike ruo mgbe ebighi ebi. Iwu nke Onyenweanyi bu eziokwu, ha nile ziri ezi. Az.
4. Onyenweanyi, ka okwu onu m, na echiche obi m, nwetara m amara n'ihu Gi. Gi bu Onye Ogbugbo m, na nkume m. Az.

IHE OGUGU NKE ABUO KORINT 12:12-30



Isi Okwu: Unu nile jikoro onu buru ahu Kristi; ma onye o bula n'ime unu bu akuku ahu Ya.

N'ihi na dika ahu mmadu si buru otu ahu, nke nwere otutu akuku ahu di iche iche, otu a ka o dikwa na Kristi. Ma obu ezie na akuku ahu di otutu, ma ha dum jikoro onu buru otu ahu. N'ih na e meela anyi nile mmirichukwu n'ime otu Mmuo Nso ahu, wee mee ka anyi banye n'otu ahu Kristi ahu, ma anyi bu ndi Juu ma o bu ndi Grik; ma anyi bu ndi ohu, ma o bu ndi nweere onwe ha. E mekwaala ka anyi nile nuo obara Ya n'ime njiko nke otu Mmuo Nso ahu. Otu o di, o bughi nani otu akuku ahu ka mmadu nwere. Kama akuku ahu mmadu di otutu. [Ma o buru na ukwu ga asi, "N'ih na abughi m aka, esoghikwa m buru ahu," nke a o ga-eme ka o ghara ibu akuku ahu mmadu? O burukwa na nti ga-asi, "N'ih na abughi m anya, esoghikwa m buru ahu," nke a o ga-eme ka o ghara ibu akuku ahu mmadu? O buru na ahu dum bu so otu ogbe anya, gini ka a ga-eji anu ihe onunu? O burukwa n'ahu dum bu so otu ogbe nti, kedu ka a ga-esi anu ihe o bula? Ma otu ihe si di, Chineke maara ihe kpatara O jiri debe akuku ahu di iche iche n'ime otu ahu mmadu. Ma a si na akuku ahu mmadu dum bu so otu ihe na ibe ya ahu, kedu ka a ga-esi akpo ya ahu mmadu? Ma otu o di, o bu ezie na akuku ahu mmadu di otutu, ma ha nile jikoro onu buru otu ahu. Ya mere, anya apughi isi aka: "I dighi m mkpa!" Ozo kwa, isi apughi isi ukwu, "Unu adighi m mkpa!" Kama, o buna akuku ahu ndi a na-eche na ha esighi ike o bula, bu ndi di mkpa karisia. Akuku ahu ndi anyi na-eche na ha ekwesighi nsopuru ka ibe ha, ka anyi na-asopuru kari.

Akuku ahu ndi na-adighi mma n'anya igosi n'ihu oha ka anyi na-akpachapuru anya karisia. Anyi na-akpachapuru ha anya, otu akuku ahu anyi ndi mara mma igosi n'ihu oha, na-adighi acho. Ma Chineke jiri Aka Ya gwakota akuku ahu nile n'otu n'uzo gbara mmadu gharii. O weere akuku ahu ndi mmadu na-eleda anya, debe ha n'onodu mmadu ga-asopuru ha. O mere nkea ka nkewa ghara idi n'ahu. Kama ka akuku ahu nile n'otu dirita ibe ha mkpa. Ka o ga-abu, mgbe otu akuku ahu no n'ihe ufu, akuku ahu ndi ozo esoro ya hukoo ahuhu n'otu. Ka o ga-abukwa, mgbe a na-enye otu akuku ahu otito, akuku ahu ndi ozo esoro ya nurikoo onu]. Ma otu odi, unu onwe unu bu ahu nke Kristi, burukwa n'otu n'otu akuku Ahu Ya. [Ma Chineke ahoputala n'ime Nzuko Ya, ndi oru di iche iche; nke mbu, ndi Umuazu; nke abuo, ndi amuma, nke ato ndi nkuzi. Ndi ozo so ha bu ndi na-aruru oru ebube, na ndi e nyere onyinye amara di iche iche igwo ndi oria; na ndi nwere mmuo inyere ndi ozo aka n'uzo di iche iche, na ndi nwere mmuo ochichi, na ndi nwere ike isu asusu di iche iche. Ha nile abughi ndi Umuazu. Ha nile abughi ndi amuma. Ha nile abughikwa ndi nkuzi. Ha abughi ndi na-aruru oru ebube. Ha nile enweghi onyinye amara igwo ndi oria. Ha nile ejighi asusu di iche iche na-ekwu okwu. Ha nile enweghikwa ike ikowa asusu]

Okwu nke Oseburuwa.

Ekele diri Chukwu.

ALELUYA LK. 4:18

Aleluya, Aleluya!! Onyenweanyi, ziga m ka m bugara umu ogbenye Ozioma; ka m zie ndi e ji na mkporo ozi na ha enwerela onwe ha. Aleluya!!!

OZIOMA

LK. 1:1-4, 4:14-21



Isi Okwu: Taa ka a na-emeju okwu ndi a

Ezigbo Tiofilos, i ma nke oma na otutu mmadu akpola ya oru ide akwukwo, akuko maka ihe nile Chineke mezurula n'etiti anyi. Ha dere akuko ha, dika ndi sitere na mmalite ji anya ha hu ihe merenu, na dika ndi e kenye oru ichekwaba na izisa ozi nke okwu Chineke, nke e nyere anyi n'aka idebe. Tiofilos di oke ebube, nke a mere m ji chee na o di mma, ebe m sitere na mbido mutasia ihe nile gbasara akuko oma nke a, ka m deere gi n'usoro otu ihe nile si mee. Ihe m ji deere gi ya n'akwukwo bu ka i wee mutasia ezi okwu nile banyere Ozi nke a, e ji okwu onu zie gi na mbu. Jesu loghachiri na Galili n'ike nke Mmuo Nso. Akuko banyere Ya wee gbasaa n'ala dum gbara ebe ahu gburugburu. O kuzikwara ihe n'otutu ulo nzuko ndi Juu; mmadu nile wee na-enye Ya otito.

Jesu wee biaruo na Nazaret, ebe a noro zuputa Ya. O wee banye n'ulo nzuko ha, n'ubochi izuikwe, dika O si eme n'ebe ozo. O wee bilie ka O guo ihe mmata n'Akwukwo Nso. Ha nyere Ya obodobo Akwukwo onye amuma Aizaya n'aka.

O wee saghee obodobo Akwukwo ahu chota ebe e dere si; **“Mmuo nke Onyenweanyi adakwasala m; n'ihia na o teela m mmanu izi ndi ogbenye Ozioma; O ziputakwara m ikwusara ndi a dotara n'agha uzo ha ga-esi nwere onwe ha; Na igwa ndi isi uzo ha ga-esi hu uzo; Na izila ndi nile a na-emegbu emegbu ka ha nwere onwe ha. Na ikwusa na afo ezuola mgbe Onyenweanyi na-anara mmadu nke oma.”** O wee kpuchie akwukwo ahu, nyeghachi ya onye na-eje ozi, nodu ala. Mmadu nile no n'ulo nzuko ahu wee wukwasi Ya anya n'ihu. O wee malite igwa ha okwu si: **“Taa ka emezuru na nti unu ihe e dere n'akuku ebe a M guru n'Akwukwo Nso.”**

Ozioma nke Oseburuwa.

Otito diri Gi, Kristi.

EKPERE NHUNYE

Onyenweanyi, biko, mee ka onyinye ndi a buru ihe ga-aso Gi inaranu. Meekwa ka aja anyi na-achu doo anyi aso, bia wetara anyi nzoputa, site na Kristi Onyenweanyi.

EKPERE A NATACHAA ORIRI NSO

Chineke ji ike nile, biko, mee ka amara Gi, nke na-enye ndu, na-edu anyi; ka anyi wee nuria n'onyinye Gi oge nile. Site na Kristi Onyenweanyi.